


आ पने अपने आस-पास के स्थानों पर पौधों एवं 
जंतुओं सहित अनेक सजीव देखे हैं। परन्तु 
कुछ जीव ऐसे भी हैं जिन्हें हम बिना यंत्र की 
सहायता से केवल आँखों से नहीं देख सकते। इन्हें 
सूक्ष्मजीव कहते हैं। उदाहरण के लिए, आपने देखा 
होगा कि वर्षा ऋतु में नम ब्रेड/रोटी सड़ने लगती हे 
तथा इसकी सतह सफेद-काले धब्बों से ढक जाती है। 
इन धब्बों को आवर्धक लेंस की सहायता से देखिए। 
आपको काले रंग की गोल सूक्ष्म संरचनाएँ दिखाई 
देंगी। क्या आप जानते हें कि यह संरचनाएँ क्या हैं? 
यह कहाँ से आई हैं? 


2.1 सूक्ष्मजीव 
क्रियाकलाप 2.1 


बगीचे अथवा मैदान से एक बीकर में थोड़ी सी 
गीली मिट्टी लीजिए तथा इसमें जल डालिए। 
मिट्टी के कण बैठ जाने के पश्चात्‌ जल की 
एक बूँद स्लाइड पर लेकर सूक्ष्मदर्शी की सहायता 
से इसका प्रेक्षण कीजिए। आप क्या देखते हैं? 


क्रियाकलाप 2.2 


एक तालाब/पोखर से जल की कुछ बुँदे लीजिए। 
काँच की स्लाइड पर फैला कर सूक्ष्मदर्शी की 
सहायता से इनका प्रेक्षण कोजिए। 


क्या आपको सूक्ष्मजीव गति करते हुए दिखाई दे 
रहे हैं। 


सूक्ष्मजीव : मित्र एवं शत्रु 

इन प्रेक्षणों से पता चलता है कि मिट्टी एवं पानी 
में अनेक छोटे-छोटे (सूक्ष्म) जीव उपस्थित रहते हैं। 

सूक्ष्मजीव इतने छोटे होते हैं कि उन्हें बिना यंत्र 
की सहायता से नहीं देखा जा सकता। इनमें से कुछ, 
जैसे कि ब्रेड पर उगने वाले कवक, को आवर्धक 
लेंस की सहायता से देखा जा सकता है जबकि अन्य 
बिना सूक्ष्मदर्शी को सहायता से दिखाई नहीं देते। यही 
कारण है कि इन्हें सूक्ष्मजीव कहते हैं। 

सूक्ष्मजीवों को चार मुख्य वर्गों में बाँटा गया है। 
यह वर्ग हैं, जीवाणु, कवक, प्रोटोज्ञोआ एवं कुछ 
शैवाल। जीवाणु, शैवाल, प्रोटोजञोआ एवं कवक के 
कुछ सामान्य सूक्ष्मजीव चित्र 2.1 से 2.4 में दर्शाए 
गए हैं। 

विषाणु (वायरस) भी सूक्ष्म होते हैं परन्तु वे 
अन्य सूक्ष्मजीवों से भिन्न हैं। वे केवल परपोषी में ही 
गुणन करते हैं अर्थात्‌ जीवाणु, पौधे अथवा जंतु कोशिका 
में गुणन करते हैं। विषाणु चित्र 2.5 में दर्शाए गए हैं। 
कुछ सामान्य रोग जैसे कि जुकाम, इन्फ्लुएंजा (फ्लू) 
एवं अधिकतर खाँसी विषाणु द्वारा होते हैं। कुछ विशेष 
रोग जैसे कि पोलियो एवं खसरा भी विषाणु (वाइरस) 
द्वारा होते हैं। 

अतिसार एवं मलेरिया प्रोटोज्ञोआ द्वारा होते हैं। 
टायफाइड एवं क्षयरोग (1B) जीवाणु द्वारा होने वाले 
रोग हैं। 

इनमें से कुछ सुक्ष्मजीवों के विषय में आप कक्षा 
पा एवं शा में पढ़ चुके हैं। 

स्पाइरल जीवाणु छड्नुमा जीवाणु 


चित्र 2.1 ; जीवाणु। 





अमीबा 





पैरामीशियम 
क्लेमाइडोमोनास स्पाइरोगाइरा 


चित्र 2.2 : शेवाल। चित्र 2.3 : प्रोटोजोआ। 








राइजोपस (ब्रेड मोल्ड) 


एसपरजिलस 

चित्र 2.5 : विषाणु। 


2.2 सूक्ष्मजीव कहाँ रहते है? 


सूक्ष्मजीव एककोशिक हो सकते हैं जैसे कि जीवाणु, 
कुछ शैवाल एवं प्रोटोजोआ, अथवा बहुकोशिक जैसे कि 
कई शैवाल एवं कवक। यह बर्फीली शीत से ऊष्ण 
(गर्म) स्रोतों तक हर प्रकार को परिस्थिति में जीवित रहे 
हैं। यह मरुस्थल एवं दलदल में भी पाए जाते हैं। यह 
मनुष्य सहित सभी ज॑तुओं के शरीर के अंदर भी पाए 
जाते हैं। कुछ सूक्ष्मजीव दूसरे सजीवों पर आश्रित होते हैं 
जबकि कुछ अन्य स्वतंत्र रूप से पाए जाते हैं। अमीबा 
जैसा सूक्ष्मजीव अकेले रह सकता है, जबकि कवक एवं 
जीवाणु समूह में रहते हैं। 


2.3 सूक्ष्मजीव और हम 


सूक्ष्मजीवों की हमारे जीवन में महत्त्वपूर्ण भूमिका है। 
इनमें से कुछ हमारे लिए लाभदायक हैं तथा कुछ अन्य 
हानिकारक तथा जीवों में रोग के कारक हें। आइए हम 
विस्तार से इसका अध्ययन करें। 


मित्रवत सूक्ष्मजीव 


सूक्ष्मजीव विभिन्न कार्यो में उपयोग किए जाते हैं। 
इनका उपयोग दही, ब्रेड एवं केक बनाने में किया 
जाता है। 


प्राचीन काल से ही सूक्ष्मजीवों का उपयोग एल्कोहल 
बनाने में किया जाता रहा है। 


पर्यावरण को स्वच्छ रखने के लिए भी इनका उपयोग 
किया जाता है। उदाहरण के लिए, कार्बनिक अवशिष्ट 
(सब्जियों के छिलके, जंतु अवशेष, विष्ठा इत्यादि) का 
अपघरन जीवाणुओं द्वारा किया जाता है तथा हानिरहित 
पदार्थ बनते हैं। स्मरण कीजिए, जीवाणुओं का उपयोग 
औषधि उत्पादन एवं कृषि में मृदा की उर्वरता में वृद्धि करने 
में किया जाता है जिससे नाइट्रोजन स्थिरीकरण होता है। 


दही एवं ब्रेड का बनाना 


आप कक्षा शा में पढ़ चुके हैं कि जीवाणु दूध को दही 
में परिवर्तित कर देते हैं। 






हमने अपनी माँ को गर्म (गुनगुने) दूध में थोड़ा >, 
सा दही मिलाते हुए देखा है जिससे दही जम 
जाता है। हमें आश्चर्य हुआ ऐसा क्यों? 


दही में अनेक सूक्ष्मजीव पाए जाते हैं जिनमें लैक्टोबैसिलस 
नामक जीवाणु प्रमुख है जो दूध को दही में परिवर्तित कर 
देता है। वह दूध में जनन कर उसे दही में परिवर्तित कर 
देते हैं। जीवाणु पनीर (चीज), अचार एवं अनेक खाद्य 
पदार्थो के उत्पादन में सहायक हैं। रवा (सूजी), इडली एवं 
भटूरे का एक महत्त्वपूर्ण संघटक दही है। क्या आप 
अनुमान लगा सकते हैं कि ऐसा क्यों है? जीवाणु एवं 
यीस्ट चावल के आटे के किण्वण में सहायक होते हैं 
जिससे इडली एवं डोसा बनता है। 


क्रियाकलाप 2.3 


एक बर्तन में 1% कि.ग्रा. आटा अथवा मैदा लेकर 
उसमें थोड़ी सी चीनी डालकर गर्म जल से मिलाइए। 

यीस्ट तीव्रता से जनन करके श्वसन के दौरान 
कार्बन डाइआँक्साइड उत्पादित करते हैं। गैस के बुलबुले 
खमीर वाले मैदे का आयतन बढ़ा देते हैं (चित्र 2.6) । 
यह बेकिंग उद्योग में यीस्ट के उपयोग का आधार है 
जिसमें ब्रेड, पेस्ट्री एवं केक बनाए जाते हैं। 


सूक्ष्मजीवों का वाणिज्यिक उपयोग 


बड़े स्तर पर एल्कोहल, शराब एवं एसिटिक एसिड के 
उत्पादन में सूक्ष्मजीवों का उपयोग किया जाता है। जौ, 
गेहे, चावल एवं फलों के रस में उपस्थित प्राकृतिक 
शर्करा में यीस्ट द्वारा एल्कोहल एवं शराब का उत्पादन 
किया जाता है। 


क्रियाकलाप 2.4 





यह गंध एल्कोहल की है जो चीनी के एल्कोहल 
में परिवर्तित होने के कारण बना है। चीनी के एल्कोहल 
में परिवर्तन की यह प्रक्रिया किण्वन अथवा फर्मेटेशन 
कहलाता है। 


लुइ पाश्चर ने 
किण्वन को 
खोज 1857 में 








सूक्ष्षजीवों के औषधीय उपयोग 


जब कभी आप बीमार पड़ते हैं तो डॉक्टर आपको 
पेनिसिलिन का इंजेक्शन देते हैं अथवा कोई अन्य 
प्रतिजैविक की गोली अथवा कैप्सूल देते हैं। इन औषधियों 
का स्रोत सूक्ष्मजीव हैं। ये बीमारी पैदा करने वाले 
सूक्ष्मजीवों को नष्ट कर देती हैं अथवा उनकी वृद्धि को 
रोक देती हैं। इस प्रकार की औषधि को प्रतिजैविक 
अथवा एंटीबायोटिक कहते हैं। आजकल जीवाणु और 
कवक से अनेक प्रतिजेविक औषधियों का उत्पादन हो 
रहा है। स्ट्रेप्टोमाइसिन, टेट्रासाइक्लिन और एरिश्रोमाइसिन 
सामान्य रूप से उपयोग की जाने वाली प्रतिजेविक हैं 
जिन्हें कवक एवं जीवाणु से उत्पादित किया जाता है। 
किसी विशिष्ट प्रकार के सूक्ष्मजीव का संवर्धन करक 
प्रतिजेविक का उत्पादन किया जाता है जिन्हें अनेक रोगों 
को चिकित्सा में उपयोग में लाते हैं। 


सन्‌ 1929 में अलेक्जेंडर 
फ्लैमिंग जीवाणु रोगों से 
बचाव हेतु एक संवर्धन 
पर प्रयोग कर रहे थे। 
अचानक उन्होंने संवर्धन तश्तरी पर हरे रंग 
की फफूँद के छोटे बीजाणु देखे। उन्होंने 
पाया कि यह फफूँद जीवाणु की वृद्धि को 
रोकते हैं। यह तथ्य पाया कि बहुत सारे 
जीवाणु फफूँद द्वारा मारे गए। इस प्रकार 
फफूँद से “पेनिसिलिन' बनाई गई। 

पशु आहार एवं कुक्कुट आहार में भी प्रतिजैविक 
मिलाए जाते हैं जिसका उपयोग पशुओं में सूक्ष्मजीवों 
का संचरण रोकना है। प्रतिजैविक का उपयोग 
कुछ पौधों के रोग नियंत्रण के लिए भी किया 
जाता है। 


ध्यान रखना चाहिए कि डॉक्टर की सलाह पर ही 
प्रतिजैविक की दवाएँ लेनी चाहिए तथा उस दवा का 
कोर्स भी पूरा करना चाहिए। यदि आप प्रतिजैविक 
उस समय लेंगे जब उसकी आवश्यकता नहीं है तो 
अगली बार जब आप बीमार होंगे और आपको 
प्रतिजेविक की आवश्यकता होगी तो वह उतनी प्रभावी 
नहीं होगी। इसके अतिरिक्त अनावश्यक रूप से ली 
गई प्रतिजेविक शरीर में उपस्थित उपयोगी जीवाणु भी 
नष्ट कर देती है। सर्दी-जुकाम एवं फ्लू में प्रतिजेविक 
प्रभावशाली नहीं हैं क्योंकि यह रोग विषाणु द्वारा 
होते हैं। 


वैक्सीन (टीका) 


शिशु एवं बच्चों को 
टीका क्यों लगाया 
जाता है? 





जब रोगकारक सूक्ष्मजीव हमारे शरीर में प्रबेश करते हैं 
तो उनसे लड्ने के लिए हमारा शरीर प्रतिरक्षी उत्पन्न 
करता है। शरीर को यह भी स्मरण रहता है कि वही 
सूक्ष्मजीव अगर हमारे शरीर में पुनः प्रवेश करता है तो 
उससे किस प्रकार लड़ा जाए। अतः यदि मृत अथवा 
निष्क्रिय सूक्ष्मजीवों को स्वस्थ व्यक्ति के शरीर में 
प्रविष्ट कराया जाए तो शरीर की कोशिकाएँ उसी के 
अनुसार लड्ने के प्रतिरक्षी उत्पन्न करके रोगकारक 
को नष्ट कर देती हैं। यह प्रतिरक्षी हमारे शरीर में 
सदा के लिए बनी रहती हैं तथा रोगकारक सूक्ष्मजीव 
से हमारी सदा के लिए सुरक्षा होती है। इस प्रकार 


टीका (वैक्सीन) कार्य करता है। हैजा, क्षय, चेचक 
तथा हेपेटाइटिस जैसी अनेक बीमारियों को वैक्सीन 
(टीके) द्वारा रोका जा सकता है। 


एडवर्ड जेनर ने चेचक 
के लिए 1798 में 
चेचक के टीके को 
खोज को थी। 





आपके बचपन में आपको भी अनेक रोगों से रक्षा 
करने के लिए टीके (वैक्सीन) दिए गए होंगे। क्या 
आप इन रोगों की सूची तैयार कर सकते हैं? इसके 
लिए आप अपने माता-पिता की मदद ले सकते हैं। 

सभी बच्चों को इन रोगों से सुरक्षा को आवश्यकता 
है। आवश्यक टीके निकट के अस्पताल में उपलब्ध 
होते हैं। बच्चों को पोलियो से बचाने के लिए आपने 
टेलिविजञन एवं समाचार-पत्रों में पोलियो के टीकाकरण 
के विज्ञापन (पल्स पोलियो) देखे होंगे। पोलियो-ड्ॉप 
बच्चों को दिया जाने वाला वास्तव में एक टीका 
(वैक्सीन) है। 

चेचक के विरुद्ध विश्वव्यापी अभियान चलाया 
गया जिसके परिणामस्वरूप विश्व के अधिकांश भागों 
से चेचक का उन्मूलन हो गया। 

आजकल सूरक्ष्मजीवों से टीके का उत्पादन बड़े 
स्तर पर किया जाता है जिसमें मनुष्य एवं अनेक 
जंतुओं को अनेक रोगों से बचाया जाता है। 


मिट्टी की उर्वरता में वृद्धि 


कुछ जीवाणु एवं नीले-हरे शैवाल (चित्र 2.7) 
वायुमण्डलीय नाइट्रोजन का स्थिरीकरण कर सकते हैं। 
इस प्रकार मृदा में नाइट्रोजन का संवर्धन होता है तथा 
उसकी उर्वरता में वृद्धि होती है। इन्हें सामान्यतः 
जैविक नाइट्रोजन स्थिरीकारक कहते हैं। 





2020-21 








चित्र 2.7 : नाइट्रोजन स्थिरीकारक सायनो बेक्टीरिया: एक नीले-हरे शैवाल। 


पर्यावरण का शुद्धिकरण 


अपने विद्यालय के माली को देखने के पश्चात्‌ पहेली, 
बूझो ओर दूसरे विद्यार्थियों ने घरों व बगीचो से पत्तियाँ 
एवं फल-सब्जियों का कचरा एकत्र करके उसके निपटान 
के लिए बनाए गए गढ्ढे में डाला। कुछ समय बाद 
इसका विघटन होने से यह खाद में परिवर्तित हो गया। 
पहेली और बूझो जानना चाहते हैं कि यह किस प्रकार 
हो सकता हे? 


क्रियाकलाप 2.5 





क्या आपको दोनों गमलो की वस्तुओं में कोई 
अंतर दिखाई देता है? यदि हाँ, तो क्या अंतर परिलक्षित 
होता है? आप देखेंगे कि 'गमला-॥' के पादप अवशिष्ट 
का अपघटन हो गया है? यह कैसे हुआ? सूक्ष्मजीवों 
द्वारा पादप अपशिष्ट का अपघटन कर उसे खाद में 
बदल दिया गया। इस प्रक्रिया में बने पोषक, पौधों 


द्वारा पुनः उपयोग किए जाते हैं। क्या आपने ध्यान 
दिया कि 'गमला-B' के पॉलिथीन को थैली, काँच 
को खाली बोतलों एवं खिलौनों के टूटे हुए टुकड़ों में 
इस प्रकार का परिवर्तन नहीं हुआ। सूक्ष्मजीव उन पर 
क्रिया करके खाद में परिवर्तित नहीं कर सकते। 

आप अक्सर बड़ी मात्रा में मृत जीवों को, सड़ते 
हुए पादप व कभी-कभी सड़ते हुए जन्तुओं के रूप 
में देखते हैं। आप देखते हैं कि कुछ समय बाद वह 
विलुप्त हो जाते हैं। इसका मुख्य कारण है कि 
सूक्ष्मजीव, मृत जैविक अवशिष्ट का अपघटन करके 
उन्हें सरल पदार्थो में परिवर्तित कर देते हैं। यह पदार्थ 
अन्य पौधों एवं जंतुओं द्वारा पुनः उपयोग कर लिए 
जाते हैं। 

इस प्रकार हानिकारक एवं दुर्गधयुक्त पदार्था का 
निम्नीकरण करने के लिए हम सूरक्ष्मजीवों का उपयोग 
करके पर्यावरण का शुद्धिकरण कर सकते हैं। 


2.4 हानिकारक सूक्ष्मजीव 


सूक्ष्मजीव अनेक प्रकार से हानिकारक हैं। कुछ सूक्ष्मजीव 
मनुष्य, जंतुओं एवं पौधों में रोग उत्पन्न करते हैं। रोग 
उत्पन्न करने वाले ऐसे सूक्ष्मजीवों को रोगाणु अथवा 
रोगजनक कहते हैं। कुछ सूक्ष्मजीव भोजन, कपड़े एवं 
चमड़े की वस्तुओं को संदूषित कर देते हैं। आइए 


227 TTT विज्ञान) 


2020-21 


उनकी हानिकारक गतिविधियों के विषय में और 
अधिक जानकरी प्राप्त करें। 


मनुष्य में रोगकारक सूक्ष्मजीव 


मनुष्य में रोग उत्पन्न करने वाले सूक्ष्मजीव श्वास 
द्वारा, पेय जल एवं भोजन द्वारा हमारे शरीर में प्रवेश 
करते हैं। संक्रमित व्यक्ति अथवा जंतु के सीधे संपर्क 
में आने पर भी रोग का संचरण हो सकता 
है। सूक्ष्मजीवों द्वारा होने वाले ऐसे रोग जो एक 
संक्रमित व्यक्ति से स्वस्थ व्यक्ति में वायु, जल, 
भोजन अथवा कायिक संपर्क द्वारा फैलते हैं, संचरणीय 
रोग कहलाते हैं। इस प्रकार के रोगों के कुछ उदाहरण 
हैं - हैजा, सामान्य सर्दी-जुकाम, चिकनपॉक्स एवं 
क्षय रोग। 

जब जुकाम से पीडित कोई व्यक्ति छींकता हे तो 
सूक्ष्म बूँदों के साथ हजारों रोगकारक वायरस (विषाणु) 
भी वायु में आ जाते हैं। यह वायरस श्वास के साथ 
ली जाने वाली वायु के साथ शरीर में प्रवेश कर 
जाते हैं। 





तब आप संचरणीय रोगों 
का फेलना किस 
प्रकार रोकते हें? 





हमें छींकते समय अपने मुँह 
एवं नाक पर एक रूमाल 
रखना चाहिए। अच्छा 
तो यही है कि संक्रमित 
व्यक्ति से पर्याप्त दूरी 
बनाए रखी जाए। 


कुछ कोट एवं जंतु ऐसे भी हैं जो रोगकारक 
सूक्ष्मजीवों के रोग-वाहक का कार्य करते हैं। घरेलू 
मक्खी इसका एक उदाहरण है। मक्खी कूड़े एवं जंतु 
अपशिष्ट पर बैठती है। रोगाणु उसके शरीर से चिपक 
जाते हैं। जब मक्खी बिना ढके भोजन पर बैठती है 
तो रोगाणु का स्थानान्तरण संभव है। जो भी व्यक्ति 
ऐसा संदूषित भोजन करेगा उसके बीमार पड्ने को 
संभावना है। अतः यह सलाह दी जाती है कि भोजन 
को सदा ही ढककर रखा जाए। बिना ढके भोजन को 
खाने से बचना चाहिए। मादा एनॉफ्लीज (चित्र 2.8) 
मच्छर इसका अन्य उदाहरण है। मच्छर प्लैज्मोडियम 
(मलेरिया परजीवी) का वाहक है। मादा एडीस मच्छर 
डेंगू के वायरस का वाहक है। हम मलेरिया अथवा 
डेंगू का नियंत्रण किस प्रकार कर सकते हैं। 





चित्र 2.8 : मादा एनॉफ्लीज मच्छर। 





अध्यापक हमसे ऐसा क्यों 
कहते हें कि अपने आस-पास 
पानी एकत्रित न होने दें। 


सभी मच्छर जल में उत्पन्न होते हैं। हमें पानी को 
कहीं भी रुका नहीं रहने देना चाहिए। कूलर, टायरों 
एवं फूलदानों इत्यादि में कहीं भी जल को एकत्र न 
होने दें। अतः अपने आस-पास के स्थानों को स्वच्छ 
एवं शुष्क रखकर हम मच्छरों को पैदा होने से रोक 
सकते हैं। ऐसे उपायों की सूची बनाने का प्रयास 
कोजिए जिसे अपनाकर मलेरिया को फैलने से रोका 
जा सके। 

सारणी 2.1 : मनुष्य में सूक्ष्मजीवों द्वारा होने वाले सामान्य रोग 


क्षयरोग वायु 





खसय (Measles) वायु 


चिकनपाँक्स 


पोलियो 
हैजा 
टाइफायड 


मनुष्य में होने वाले कुछ सामान्य रोग, उनके 
फैलने तथा रोकने के कुछ उपाय तालिका 2.1 में 
दर्शाए गए हें। 


जंतुओं में रोगकारक जीवाणु 


अनेक सूक्ष्मजीव केवल मनुष्य एवं पौधों में ही रोग 
के कारक नहीं हें वरन्‌ वे दूसरे जंतुओं में भी रोग 


राबर्ट कोच ने सन्‌ 1876 में बेसीलस 
एन्थेसिस नामक जीवाणु को 
खोज की जो एन्थ्रेकस रोग का 
कारक है। 





तरीका 


वायु/सीधे संपर्क 


वायु/जल 


जीवाणु जल/भोजन 
जीवाणु जल 


सामान्य ) ॥ 


रोगी व्यक्ति को पूरी तरह से अन्य 
व्यक्तियों से अलग रखना। रोगी की 
व्यक्तिगत वस्तुओं को अलग रखना। 
उचित समय पर टीकाकरण। 






व्यक्तिगत स्वच्छता एवं अच्छी आदतों 
को अपनाना। भलीभांति पके भोजन, 
उबला पेयजल एवं टीकारण। 


उबले हुए पेय जल का प्रयोग, 
टीकाकरण। 


मच्छरदानियों का प्रयोग, मच्छर भगाने 
वाले रसायन का प्रयोग, कोटनाशक 


का छिड़काव एवं मच्छर के प्रजनन 
रोकने के लिए जल को किसी भी 
स्थान पर एकत्र न रहने देना। 


उत्पन्न करते हैं। उदाहरण के लिए, एंश्रेक्स, मनुष्य 
एवं मवेशियों में होने वाला भयानक रोग है जो जीवाणु 
द्वारा होता है। गाय में खुर एवं मुँह का रोग वायरस 
द्वारा होता है। 


पौधों में रोग उत्पन्न करने वाले सूक्ष्मजीव 


अनेक सूक्ष्मजीव गेहूँ, चावल, आलू, गन्ना, संतरा, सेब 
इत्यादि पौधों में रोग के कारक हैं। रोग के 
कारण फसल की उपज में कमी आ जाती है। 
तालिका 2.2 में कुछ पादप रोग दर्शाए गए हैं। कुछ 
रसायनों का प्रयोग करके इन सुक्ष्मजीवों पर नियंत्रण 
पाया जा सकता है। 

सारणी 2.2 : सूक्ष्मजीवों द्वारा पौधों में होने वाले कुछ सामान्य रोग 





भिंडी की पीत 


खाद्य विषाक्तन (Food Poisoning) 


बूझो के एक मित्र ने उसे एक पार्टी में आमंत्रित किया। 
वहाँ उसने अनेक प्रकार के व्यंजन खाए। घर आने पर 
उसे वमन (उल्टी) होने लगी। उसे अस्पताल ले जाया 
गया। डॉक्टर ने बताया कि यह खाद्य विषाक्तन के कारण 
होने वाली स्थिति है। 


पहेली को आश्चर्य होता हे 
कि भोजन “विष' कैसे बन 
सकता हे? 





सूक्ष्मजीवों द्वारा संदूषित भोजन करने से खाद्य विषाक्तन 
हो सकता है। हमारे भोजन में उत्पन्न होने वाले सूक्ष्मजीव 
कभी-कभी विषैले पदार्थ उत्पन्न करते हैं। यह भोजन 
को विषाक्त बना देते हें जिसके सेवन से व्यक्ति भयंकर 
रूप से रोगी हो सकता है अथवा कभी-कभी उसको 

मृत्यु भी हो सकती है। अतः यह आवश्यक है कि हम 
भोजन को संदूषित होने से बचाएँ 


2,5 खाद्य परिरक्षण 


अध्याय एक में हमने खाद्य बीजों के परिरक्षण एवं 
भण्डारण के उपायों के विषय में पढ़ा था। हम पके हुए 
भोजन का घर पर परिरक्षण किस प्रकार कर सकते हैं? 
आप जानते हैं कि खुले एवं नम स्थान पर रखी ब्रेड पर 
कवक आक्रमण कर देते हैं। सूक्ष्मजीव हमारे भोजन को 
संदूषित कर देते हैं। संदूषित भोजन से दुर्गंध आने लगती 
है, इसका स्वाद भी खराब हो जाता है तथा रंग-रूप में 
भी परिवर्तन आ सकता है। क्या भोजन का संदूषण एक 
रासायनिक अभिक्रिया है? 

पहेली ने कुछ आम खरीदे, परन्तु कई दिनों तक वह 
उन्हें नहीं खा पाई। बाद में उसने देखा कि वे सड़ गए 
हैं। परन्तु वह जानती है कि उसकी दादी द्वारा बनाया गया 
आम का अचार काफो समय तक संदूषित नहीं होता। 
वह भ्रमित है। आइए हम खाद्य परिरक्षण के कुछ 

सामान्य तरीकों का अध्ययन करें जिनका उपयोग हम 
अपने घरों में करते हैँ। हमें इन्हें सूक्ष्मजीवों से बचाव के 
उपाय करना चाहिए। 


रासायनिक उपाय 


नमक एवं खाद्य तेल का उपयोग सूक्ष्मजीवों को वृद्धि 
रोकने के लिए सामान्य रूप से किया जाता है। अतः इन्हे 
परिरक्षक कहते हैं। हम नमक अथवा खाद्य अम्ल का 
प्रयोग अचार बनाने में करते हैं जिससे सूक्ष्मजीवों की 
वृद्धि नहीं होती। सोडियम बेंजोएट तथा सोडियम 
मेटाबाइसल्फाइट सामान्य परिरक्षक हैं। जेम एवं स्क्वैश 
बनाने में इन रसायनों का उपयोग उन्हें संदूषित होने से 
बचाता है। 


नमक द्वारा परिरक्षण 


सामान्य नमक का उपयोग मांस एवं मछली के परिरक्षण 
के लिए काफी लम्बे अरसे से किया जा रहा है। जीवाणु 
की वृद्धि रोकने के लिए मांस तथा मछली को सूखे 
नमक से ढक देते हैं। नमक का उपयोग आम, आँवला 
एवं इमली के परिरक्षण में भी किया जाता है। 


चीनी द्वारा परिरक्षण 


जैम, जेली एवं स्क्वैश का परिरक्षण चीनी द्वारा किया 
जाता है। चीनी के प्रयोग से खाद्य पदार्थ की नमी में कमी 
आती है जो संदूषण करने वाले जीवाणुओं की वृद्धि को 
नियंत्रित करता है। 


तेल एवं सिरके द्वारा परिरक्षण 


तेल एवं सिरके का उपयोग अचार को संदूषण से बचाने 
में किया जाता है क्योंकि इसमें जीवाणु जीवित नहीं रह 
सकते। सब्जियाँ, फल, मछली तथा मांस का परिरक्षण 
इस विधि द्वारा करते हैं। 


गर्म एवं ठंडा करना 


आपने अपनी माँ को दूध उबाल कर रखते हुए देखा 
होगा। उबालने से अनेक सूक्ष्मजीव नष्ट हो जाते हैं। 


इसी प्रकार हम अपना भोजन रेफ्रीजरेटर में रखते हैं 
क्योंकि कम ताप सूक्ष्मजीवों की वृद्धि को रोकता है। 


थैलियों में आने वाला दूध 
संदूषित क्यों नहीं होता? मेरी माँ 
ने बताया कि यह दूध 
“पॉश्चरीकृत' है। पॉश्चरीकरण 
क्या है? 





पॉश्चरीकृत दूध को बिना उबाले इस्तेमाल किया 
जा सकता है क्योंकि यह सूरक्ष्मजीवों से मुक्त होता है। 
इसके लिए दूध को 7026; पर 15-30 सेकंड के 
लिए. गर्म करते हैं फिर एकाएक ठंडा कर उसका 
भण्डारण कर लेते हैं। ऐसा करने से सूक्ष्मजीवों की 
वुद्धि रुक जाती है। इस प्रक्रिया को खोज लुई पाँश्चर 
नामक वैज्ञानिक ने की थी, इसीलिए इसे पॉशचरीकरण 
कहते हैं। 


भण्डारण एवं पैकिंग 


आजकल मेवे तथा सब्जियाँ भी वायुरोधी सील किए 
गए पैकेटों में बेचे जाते हैं। जिससे सूक्ष्मजीवों से 
सुरक्षा होती है। 


2.6 नाइट्रोजन स्थिरीकरण 


आपने कक्षा शा और शा में राइजोबियम जीवाणु के 
बारे में पढ़ा है जो लैग्यूम पौधों (दलहन) में नाइट्रोजन 
स्थिरीकरण में सहायक होते हैं। स्मरण कीजिए, 
राइजोबियम लैग्यूम पौधों की ग्रेथिकाओ में रहते हैं 
जैसे सेम और मटर जो एक सहजीवता है। कभी-कभी 
तडित विद्युत द्वारा भी नाइट्रोजन का स्थिरीकरण होता 
है। परन्तु आप जानते हैं कि नाइट्रोजन की मात्रा 
वायुमण्डल में स्थिर रहती है। आपको आश्चर्य होगा 
कि यह कैसे संभव है? आइए, इसके विषय में 
अगले भाग में समझते हैं। 

चित्र 2.9 : लेग्यूम पौधे की जड़ ग्रथिकाएँ। 


2.7 नाइट्रोजन चक्र 


हमारे वायुमण्डल में 78% नाइट्रोजन गैस है। नाइट्रोजन 
सभी सजीवों का आवश्यक संघटक है जो प्रोटीन, 
पर्णहरित (क्लोरोफिल) न्युक्लिक एसिड एवं विटामिन 


वायुमण्डलीय नाइट्रोजन 


हि 





तडित द्वारा 
नाइट्रोजन 
स्थिरीकरण 


वायुमण्डलीय नाइट्रोजन 
का जीवाणु एवं नीले 
हरे शैवाल द्वारा 
स्थिरीकरण 


जीवाणु द्वारा 0 
नाइट्रोजन को 





नाइट्रोजनी यौगिकों मिट्टी में उपस्थित 
में परिवर्तित करना नाइट्रोजन के यौगिक 


पौधों द्वारा 
अवशोषण 


में उपस्थित होता है। पौधे एवं जंतु वायुमण्डलीय 
नाइट्रोजन का उपयोग सीधे नहीं कर सकते। मिट्टी में 
उपस्थित जीवाणु व नीले-हरे शैवाल वायुमण्डलीय 
नाइट्रोजन का स्थिरीकरण करके नाइट्रोजन यौगिकों में 
परिवर्तित कर देते हैं। जब नाइट्रोजन इस प्रकार 
उपयोगी यौगिकों में परिवर्तित हो जाती है, पौधे इसका 
उपयोग मिट्टी में से जड़ तंत्र द्वारा करते हैं। इसके 
पश्चात्‌ अवशोषित नाइट्रोजन का उपयोग प्रोटीन एवं 
अन्य यौगिकों के संश्लेषण में करते हैं। पौधों पर निर्भर 
करने वाले जंतु उनसे प्रोटीन एवं अन्य नाइट्रोजनी 
यौगिक प्राप्त करते हैं (चित्र 2.10)। 

पौधों एवं जंतुओं की मृत्यु के बाद, मिट्टी में 
उपस्थित जीवाणु एवं कवक नाइट्रोजनी अपशिष्ट को 
नाइट्रोजनी यौगिकों में परिवर्तित कर देते हैं जो पौधों द्वारा 
पुनः उपयोग होता है। कुछ विशिष्ट जीवाणु नाइट्रोजनी 
यौगिकों को नाइट्रोजन गैस में परिवर्तित कर देते हैं जो 
वायुमण्डल में चली जाती है। परिणामतः वायुमण्डल में 
नाइट्रोजन की मात्रा लगभग स्थिर रहती है। 










जतुओं द्वारा 
° | पौधों को जीवाणु द्वारा 
उ नाइट्रोजन यौगिकों 


| का गैसीय नाइट्रोजन 
में परिवर्तन 





म / एवं जीवों 
की मृत्यु द्वारा उत्पन्न 
नाइट्रोजन अपशिष्ट 


चित्र 2.10 : नाइट्रोजन चक्र। 

आपने क्या सीखा 

£ सूक्ष्मजीव अत्यंत छोटे होते हैं तथा बिना यंत्र की सहायता से 
अकेली आँखों से दिखाई नहीं देते। 

२ यह बर्फीले शीत मौसम से ऊष्ण झरनो तथा मरुस्थल से दलदल 
तक हर प्रकार के पर्यावरण में जीवित रह सकते हैं। 

® सूक्ष्मजीव वायु, जल, मिट्टी, पौधों एवं जंतुओं के शरीर में पाए 
जाते हैं। 

2 ये एककोशिक एवं बहुकोशिक होते हैं। 

२) जीवाणु, कवक, प्रोटोज़्ोआ एवं कुछ शैवाल सूक्ष्मजीवों के अंतर्गत 
आते हैं। विषाणु इनसे अलग हें लेकिन फिर भी इसी वर्ग में 
सम्मिलित किए जाते हैं। 

2 विषाणु केवल परपोषी जैसे जीवाणु, पादप या जन्तु में गुणन 


करते हैं। 
२ कुछ सूक्ष्मजीव औषधि एवं एल्कोहल के वाणिज्यिक उत्पादन में 
उपयोगी हैं। 


२१ कुछ सूक्ष्मजीव जैविक कचरे जैसे कि मृत पौधे एवं जंतु अपशिष्ट 
को अपघटित कर सरल पदार्थों में परिवर्तित कर देते हैं तथा 
वातावरण को स्वच्छ बनाते हैं। 

2) प्रोटोजोआ अतिसार तथा मलेरिया जैसे रोग उत्पन्न करते हैं। 


2 कुछ सूक्ष्मजीव हमारे भोजन को विषाक्त कर देते हैं। 





२ कुछ सूक्ष्मजीव लैग्यूम पौधों की जड़ों तथा ग्रंथिकाओं में पाए जाते 
हैं। ये वायुमण्डलीय नाइट्रोजन को मिट्टी में स्थिरीकृत कर देते हैं 
जिससे मिट्टी की उर्वरता में वृद्धि होती है। 

९ मिट्टी में उपस्थित कुछ जीवाणु और नीले-हरे शैवाल, वायुमंडलीय 
नाइट्रोजन को स्थिरीकृत कर, नाइट्रोजनी यौगिकों में परिवर्तित कर 
देते हैं। 

ॐ विशेष जीवाणु, मिट्टी में उपस्थित नाइट्रोजनी यौगिकों को नाइट्रोजन गैस 
में परिवर्तित कर देते हैं जिसका निर्मोचन वायुमण्डल में होता है। 





28, _विज्ञान ) | 

अभ्यास 


4. 





रिक्त स्थानों की पूर्ति कोजिए- 

(क) सूक्ष्जीवों को _ को सहायता से देखा जा सकता है। 

(ख) नीले-हरे शैवाल वायुसे_ का स्थिरीकरण करते हैं जिससे मिट्टी की उर्वरता में वृद्धि 
होती है। 

(ग) एल्कोहल का उत्पादद_ नामक सूक्ष्मजीव की सहायता से किया जाता है। 

(घ) हैजा के द्वारा होता है। 


सही शब्द के आगे (%) का निशान लगाइए- 
(क) यीस्ट का उपयोग निम्न के उत्पादन में होता है : 

() चीनी (11) एल्कोहल (111) हाइड्रोक्लोरिक अम्ल (४) ऑक्सीजन 
(ख) निम्न में से कौन सा प्रतिजेविक है? 

() सोडियम बाइकार्बोनेट (11) स्टेप्टोमाइसिन (11) एल्कोहल (४) यीस्ट 
(ग) मलेरिया परजीवी का वाहक हैः 

() मादा एनॉफ्लीज मच्छर (1!) कॉकरोच (1) घरेलू मक्खी (५) तितली 
(घ) संचरणीय रोगों का सबसे मुख्य कारक है : 

() चींटी () घरेलू मक्खी (7) ड्रेन मक्खी (४) मकड़ी 
(ङ) ब्रेड अथवा इडली फूल जाती है इसका कारण है : 

(1) ऊष्णता (11) पीसना (1) यीस्ट कोशिकाओं की वृद्धि (७) माढ्ने के कारण 
(च) चीनी को एल्कोहल में परिवर्तित करने के प्रक्रम का नाम है : 

() नाइट्रोजन स्थिरीकरण (1) मोल्डिंग (i) किण्वन (५) संक्रमण 


कॉलम-1 के जीवों का मिलान काँलम- में दिए गए उनके कार्य से कीजिए- 


कॉलम-] काँलम-ा 
(क) जीवाणु () नाइट्रोजन स्थिरीकरण 
(ख) राइजोबियम (1) दही का जमना 
(ग) लैक्टोबेसिलस (11) ब्रेड की बेकिंग 
(घ) यीस्ट (४) मलेरिया का कारक 
(ङ) एक प्रोटोजोआ (छ) हैजा का कारक 
(च) एक विषाणु (Vi) AIDS का कारक 


(४11) प्रतिजैविक उत्पादित करना 


क्या सूक्ष्मजीव बिना यंत्र की सहायता से देखे जा सकते हैं। यदि नहीं, तो वे कैसे देखे जा 
सकते हैं? 

| के मुख्य वर्ग कौन-कौन से हैं? 

वायुमण्डलीय नाइट्रोजन का मिट्टी में स्थिरीकरण करने वाले सूक्ष्मजीवों के नाम लिखिए। 
हमारे जीवन में उपयोगी सूक्ष्मजीवों के बारे में 10 पंक्तियाँ लिखिए। 

सुक्ष्मजीवों द्वारा होने वाले हानिकारक प्रभावों का संक्षिप्त विवरण कीजिए। 

प्रतिजैविक क्या हैं? प्रतिजैविक लेते समय कौन-सी सावधानियाँ रखनी चाहिए? 


खेत में चने अथवा सेम का एक पौधा समूल उखाडिए। इसकी जड़ों का प्रेक्षण कीजिए। आपको 
कुछ जड़ों में कुछ गोल उभार दिखाई देंगे। यह जड़ों की ग्रंथिकाएँ हैं। एक जड़ का चित्र बनाकर 
ग्रेथिका दर्शाइए। 


जैम तथा जेली के लेबल एकत्र कोजिए। इसके ऊपर छपे संघटकों के नामों की सूची बनाइए। 


एक डॉक्टर से संपर्क कर पता लगाइए कि किसी प्रतिजेविक का बहुत अधिक प्रयोग क्यों नहीं 
करना चाहिए। इसकी संक्षिप्त रिपोर्ट तैयार कीजिए। 


प्रोजेक्ट- आवश्यक सामग्री : 2 परखनली, मार्कर पेन, चीनी, यीस्ट पाउडर, 2 गुब्बारे एवं चूने 
का पानी। 


दो परखनली लेकर इन पर '^' तथा 'B' निशान लगाइए। परखनलियों को एक स्टैंड में लगा 
दीजिए तथा ऊपर का थोड़ा-सा स्थान छोड़ कर इन्हें पानी से भर दीजिए। प्रत्येक परखनली में 
2 चम्मच चीनी डालिए। परखनली 'B' में एक 
चम्मच यीस्ट पाउडर डाल दीजिए। दो गुब्बारों को 


थोड़ा सा फुला कर प्रत्येक परखनली के मुख पर लगा 
दीजिए। इन्हें एक ऊष्ण स्थान एवं सूर्य के प्रकाश से 
दूर के स्थान पर रख दीजिए। तीन-चार दिन तक 
प्रतिदिन इसका प्रेक्षण कोजिए। आपने प्रेक्षण नोटबुक 
में रिकार्ड कोजिए तथा इनको व्याख्या के लिए सोचिए। 


अब एक अन्य परखनली लीजिए तथा इसमें 1/4 भाग 
तक चूने का पानी भरिए। परखनली उ से गुब्बारा इस 
प्रकार हटाइए कि गुब्बारे के अंदर की गैस बाहर न 
निकल पाए। अब इसे चूने के पानी वाली परखनली 
पर लगा कर भलीभांति हिलाइए। अपने प्रेक्षण को 
व्याख्या कोजिए। 

जीवाणु पृथ्वी पर मनुष्य के बहुत पहले से रह रहे थे। ये बहुत सख्त जीव हैं इसलिए वे कठिन परिस्थिति 
में रह सकते हैं। वे मिट्टी के बर्तन में उबलते तथा ठंडे बफ़ीले पानी में जीवित पाये गए हैं। वे कास्टिक सोडा 


की झील और सांद्र सलफ्यूरिक एसिड के पोखरे में पाये गए हैं। वे अनेक किलोमीटर की गहराई में जीवित 
रह सकते हैं। वे संभवतः अंतरिक्ष में भी रह सकते हैं। एक प्रकार का जीवाणु कैमरे पर देखा गया जो चन्द्रमा 
पर दो वर्षां से था। संभवतः कोई पर्यावरण ऐसा नहीं है जिसमें जीवाणु जीवित न रह सकें। 

